

गारंटी कार्ड वितरित किए

अलवर, (निसं)। रामगढ़ पंचायत समिति क्षेत्र की ग्राम पंचायत अलावडा में प्रशासन गांव के संग शिविर एसडीएम अमित कुमार की मौजूदगी में लगाया गया। शिविर में पंचायती राज, राजस्व विभाग व विद्युत विभाग, जलदाय विभाग सहित सभी विभागों के अधिकारी व कर्मचारियों ने शिविर में आए लोगों की समस्याओं का समाधान किया।

शिविर के दौरान मेवात विकास बोर्ड चेयरमैन जुबेर खान ने प्रधान नसरु खान व कांग्रेस पार्टी के मण्डल अध्यक्ष बबली पंडित के साथ पहुंचे शिविर का निरीक्षण किया और लोगों की समस्याओं को सुना। साथ ही शिविर में आए मुख्यमंत्री राहत शिविर का लाभ लेने वालों को राहत के गारंटी कार्ड वितरित किए। इसका अलावा कोआपरेटिव सोसायटी द्वारा रामगढ़ पंचायत समिति क्षेत्र की ग्राम पंचायत अलावडा में प्रशासन गांव के संग शिविर का लगा। जिसमें मेवात विकास बोर्ड अध्यक्ष जुबेर खान ने पहुंचे शिविर का निरीक्षण किया। निरीक्षण के पश्चात मेवात विकास बोर्ड अध्यक्ष जुबेर खान का ग्राम पंचायत सरपंच जुम्मा खान और वार्ड पंचों और गणमान्य लोगों द्वारा माल्यार्पण कर साफा बांधकर स्वागत किया।

भीषण गर्मी में पेयजल किल्लत, नलों से आ रहा गंदा पानी

कोटपुतली, (निसं)। एक ओर जहां भीषण गर्मी के मौसम में पीने के लिए स्वच्छ पेयजल की भारी किल्लत है, वहीं कस्बे के वार्डों में पेयजल लाइन के नलों से गंदा व बदबूदार पानी आ रहा है। जिससे कस्बावासियों के समक्ष एक तो कोढ़, ऊपर से खुजली वाली स्थिति बन गई है।

कस्बे के मौहल्ला बुचाहेड़ा स्थित वार्ड नं. 18 में पुरानी नगर पालिका तिराहे से रामभवन के बीच पेयजल लाइनों के लीक व क्षतिग्रस्त होने के कारण गंदा पानी मिल जाने के कारण नलों में दोनों समय गंदा व बदबूदार पानी आ रहा है। ऐसे में वार्डवासियों को मजबूरन निजी खर्च पर टैंकर से पानी डलवाकर या फिर निजी बोरिंगों से पानी पीने को मजबूर होना पड़ रहा है। स्थानीय नागरिकों ने इस संबंध में कई बार पीएचईडी अधिकारी को अवगत करवाया लेकिन कोई कार्यवाही नहीं हुई। इस बावत जब पीएचईडी एईएन

■ कस्बावासियों के समक्ष बनी एक तो कोढ़, ऊपर से खुजली वाली स्थिति

■ लोग निजी खर्च पर टैंकर से पानी डलवा रहे

हंसराज गुर्जर से दूरभाष पर जानकारी चाही गई तो उन्होंने फोन नहीं उठाया। बताया जा रहा है कि कस्बे में मास्टर प्लान के दौरान हुई तोडफोड़ में विभिन्न स्थानों पर पेयजल लाइनें क्षतिग्रस्त हो गई हैं जिन्हें अभी तक दुरुस्त नहीं किया जा सका है एवं ना ही क्षतिग्रस्त नालियों को भी पुनः ठीक किया गया है। जिससे भी यह स्थिति बन सकती है। बहरहाल राज्य सरकार चुनावी मौसम में घर-घर तक पीने का साफ व स्वच्छ पेयजल पहुंचाने की बात कह रही हो लेकिन जमीनी स्तर पर स्थिति कुछ और ही है।



पाइप लाइन क्षतिग्रस्त होने से नलों में गंदा पानी आ रहा है।

न.पा. आठ करोड़ के निर्माण कार्य करायेगी

खैरथल, (निसं)। स्थानीय नगरपालिका प्रशासन क्षेत्र के सभी वार्डों में लगभग आठ करोड़ रूपए की लागत से नाली व सड़कों का निर्माण कार्य कराया जाएगा। खैरथल में भाजपा का बोर्ड होने के कारण सतारूड पार्टी के विधायक के साथ तालमेल नहीं बैठने के कारण आपसी खींचतान की वजह से न केवल विकास कार्य अटक रहे अपितु पिछले ढाई साल से बोर्ड की बैठक तक भी नहीं हुई है।

नये आये अधिशासी अधिकारी आशुतोष आचार्य बोर्ड के चेयरमैन हरीश रोषा के साथ तालमेल बैठाने में सफलता हासिल करने की कोशिश कर रहे हैं। जिससे विकास कार्यों को कराने पर सहमति बनी है। इसलिए नगरपालिका प्रशासन द्वारा लगभग आठ करोड़ रूपए के निर्माण कार्य कराने के प्रस्ताव बनाने में जुट गया है। इसी के साथ मासूम पूर्व नालों व नालियों की विशेष सफाई कराने के भी प्रस्ताव तैयार किए गए हैं। उपर नगरपालिका में नेता प्रतिपक्ष विक्रम सिंह चौधरी (बिक्रमी) ने कहा कि उनकी जानकारी में ऐसी की सूचना नहीं है। उन्होंने कहा कि पिछले दो ढाई साल से बोर्ड की बजट तक नहीं आहुत की गई है।

सार-समाचार उप स्वास्थ्य केंद्र का उद्घाटन



लालसोट, (निसं)। चिकित्सा एवं स्वास्थ्य मंत्री परसादी लाल मीणा ने महाराजपुरा ग्राम पंचायत मुख्यालय पर उप स्वास्थ्य केंद्र के नवनिर्मित भवन का उद्घाटन कर आम लोगों को समर्पित किया गया। वहीं चिकित्सा मंत्री मीणा द्वारा महाराजपुरा एवं रालावास ग्रामपंचायत में आयोजित महंगाई राहत शिविरों में पात्र लाभार्थियों को मौके पर ही गारंटी प्रमाण पत्र प्रदान किए गए। चिकित्सा मंत्री ने कार्यक्रम को संबोधित करते हुए कहा कि महाराजपुरा में बने उप स्वास्थ्य केंद्र भवन से मरीजों को पर्याप्त एवं सुगमता से उपचार की सुविधा मिलेगी। ग्राम पंचायत महाराजपुरा व रालावास में महंगाई राहत एवं प्रशासन गांव के संग अभियान का आयोजन किया गया। जिसमें महाराजपुरा ग्राम पंचायत में 155 व रालावास में 539 परिवारों सहित कुल 694 परिवारों का पंजीजन किया गया। कैप में चिकित्सा एवं स्वास्थ्य मंत्री परसादी लाल मीणा ने लोगों को गारंटी कार्ड वितरण किए। इस अवसर पर प्रधान नाथूलाल मीणा सरपंच लाली देवी उपखंड अधिकारी बुजेंद्र मीणा विकास अधिकारी राजाराम मीणा तहसीलदार सीमा घुनावत ब्लॉक सांख्यिकी अधिकारी सुखपाल मीणा सहायक कृषि अधिकारी रामखिलाडी मीणा प्रवर्तन अधिकारी प्रहल्लाद मीणा सरपंच मुकली देवी तहसीलदार विनोद मीणा बड़ी लाल मीणा सहित अनेक लोग मौजूद रहे। सहित समस्त ब्लॉक स्तरीय अधिकारी कर्मचारी व ग्रामीण उपस्थित रहे।

शिविर का निरीक्षण किया



बहरोड़/नीमराना, (निसं)। मुंडावर विधानसभा क्षेत्र के पलावा व गादुवास में आयोजित महंगाई राहत शिविर का निरीक्षण करने पहुंचे पीसीसी सचिव ललित यादव ने शिविर में लाभार्थियों व उपस्थित विभागीय प्रतिनिधियों से राज्य सरकार की योजनाओं से क्षेत्र किसी भी परिवार के वंचित ना रहने की अपील की। मुंडावर एसडीएम पंकज सिंह बड़गुर्जर तथा तहसीलदार रजनी यादव द्वारा शिविर का निरीक्षण किया गया। वहीं शिविर के दौरान पीसीसी सचिव ललित यादव ने बताया कि सभी विभागों के अधिकारी व प्रतिनिधि सुनिश्चित करें कि राज्य सरकार की पलेआप योजनाओं का लाभ अत्यंत व्यक्ति को मिले तथा कोई भी व्यक्ति योजनाओं के लाभ से वंचित ना रहे। शिविर के दौरान मुंडावर बीडीओ आरती गुप्ता, नायब तहसीलदार बलवंत सिंह, सरपंच मेहरचंद शर्मा, ब्लॉक उपाध्यक्ष राजेंद्र नेताजी, ब्लॉक उपाध्यक्ष विनोद शर्मा, राजू पंच, डॉ जसवीर यादव, डॉ कृष्ण यादव सहित सैकड़ों लाभार्थी व ग्रामीण लोग मौजूद रहे।

अग्रसेन भवन के लिए भूमि दान दी

पावटा, (निसं)। भामाशाह मोदी परिवार ने अग्रसेन भवन के लिए भूमि दान देकर समाज के समक्ष त्याग और समाज सेवा का प्रेरणादायक उदाहरण प्रस्तुत किया है। अग्रवाल महासभा पावटा को मोदी परिवार के सौजन्य से 1260 वर्गगज भूमि प्रदान करने की स्वीकृति प्रदान किए जाने व समर्पित करने करने पर पावटा अग्रवाल महासभा पावटा के पदाधिकारियों द्वारा उनका आभार व्यक्त किया व भामाशाह के इस सामाजिक सरोकार के कार्य की सराहना कर सम्मान किया गया। इस दौरान पावटा अग्रवाल महासभा अध्यक्ष महेश गौयल धानेदार ने कहा कि, मोदी परिवार के सभी सदस्यों ने मंगलवार को पावटा आकर भूमि के दान पत्र के लिए अपनी बेशकीमती भूमि समाज के हक में दान पत्र की। इस भूमि पर अब सभी के सहयोग से अग्रसेन भवन का निर्माण करवाया जायेगा। वहीं अग्रवाल महासभा पावटा पूर्व अध्यक्ष ओमप्रकाश बंसल ने कहा कि भामाशाह जैसे धनाढ्य लोगों को दुनिया में तभी पहचान मिली, जब उन्होंने महाराणा प्रताप की तरह अपनी धन-संपदा दान दी। इस दौरान-अग्रवाल महासभा पदाधिकारियों अग्रवाल महासभा पावटा संरक्षक सियाराम बरौली वाले, संरक्षक मंडल सदस्य कैलाश गर्ग, धर्मेंद्र गौयल, गोपाल बंसल, अशोक मोटाका, निर्मल पंसार, विजय गुप्ता, संतोष गुप्ता, सहित समाज के लोगों ने आभार जताया।

पर्वतारोही का स्वागत किया

कोटपुतली, (निसं)। पर्वतारोही नूर मोहम्मद मुरादाबाद एवं पर्वतारोही नीशु सिंह बिलासपुर विभाग 2024 के अन्तर्गत दिल्ली लाल किला से चार घाम साइकलिंग यात्रा ईस्ट-वेस्ट-थॉर्थ साउथ, द्वारका टेंपल, रामेश्वर टेंपल, जगन्नाथ पुरी टेंपल, बर्दीनाथ टेंपल साइकलिंग यात्रा कर माउंट एवरेस्ट पर भारतीय तिरंगा फहरायेगे। इस यात्रा में वे नशा मुक्त जागरूकता का संदेश भी देंगे। मंगलवार को स्थानीय भाजपा कार्यालय पर भाजपा नेता मुकेश गौयल के नेतृत्व में कार्यक्रमकर्ताओं ने पर्वतारोही नूर मोहम्मद एवं नीशु सिंह का माला व साफा पहनाकर स्वागत किया। इस दौरान एड. सुरेंद्र चौधरी, सुभाष चन्द शर्मा, सुभाष घोषड, मनोज नारायण शर्मा, राजेश सराधान, विजय आर्य, रमन सैनी, प्रमोद गुरुजी, पर्वतारोही विजेन्द्र सैनी, जितू आर्य, पवन माली, अजय कुमार यादव, कमलेश प्रजापत, दिलीप यादव समेत अनेक कार्यकर्ता मौजूद रहे।

जारी पट्टों की छाया प्रतियां दिलवाये जाने की मांग

मालपुरा, (निसं)। राज्य सरकार द्वारा चलाये गये प्रशासन शहरों के संग अभियान के अन्तर्गत नगर पालिका प्रशासन द्वारा जारी पट्टों को लेकर पालिका के पार्षद ने ही पालिका प्रशासन पर सवालिया निशान लगाते हुए एसडीएम महिपाल सिंह को ज्ञापन सौंप जारी किये गये पट्टों की रिपोर्ट व छाया प्रति उपलब्ध करवाये जाने की मांग की।

वार्ड नं 32 के पार्षद कैलाशो देवी वर्मा, गजेन्द्र बोहरा, उमा शंकर ठागुरिया, गोविन्द वर्मा सहित वार्ड वासियों ने सौंपे गये ज्ञापन में अंगत करवाया कि सरकार ने लोगों को उनकी पत्रक सम्पत्तियां तथा खरीद शुदा भूमि सहित अन्य सम्पत्तियों के अधिकार के रूप में दस्तावेज उपलब्ध करवाये जाने के लिए जटिल नियमों में भारी शिथिलता दे ज्यादा से ज्यादा पात्र लोगों को पट्टे जारी किये जाने के निर्देश दिये गये थे। लेकिन पालिका प्रशासन द्वारा अभियान की आड में नियमों के विचारित जाकर बिना निर्माण शुदा भूखण्डों पर भी 69ए के पट्टे जारी कर दिये। यहाँ तक कि पालिका की करोड़ों रूपयों की बेशकीमति जमीनों पर काबिज लोगों को बेदखल कर सरकारी

पार्षद व वार्ड वासियों ने एसडीएम को ज्ञापन सौंपा

सम्पत्तियों को कब्जे में ले खुली निलामी कर पालिका की आय बढ़ाने के बजाय कब्जेधारियों से साठ-गांठ कर उन्हें पट्टे जारी कर दिये। पार्षद ने वार्ड नं 32 में अभियान के दौरान जारी किये गये पट्टों की सूचना मय छायाप्रति तथा लीज डीड जमा कर जारी किये गये पट्टे एवं खाचा भूमि किस्म में जारी पट्टों की छाया प्रति सात दिवस में उपलब्ध करवाये जाने के लिए पालिका ईओ राजपाल बुनकर को ज्ञापन सौंपा। ईओ बुनकर ने बताया कि पार्षद द्वारा दिये ज्ञापन व मांगी गई सूचना के प्रार्थना पत्र को भूमि शाखा प्रभारी को प्रेषित कर पार्षद को चाही गई सूचना उपलब्ध करवाने के निर्देश दिये गये हैं। तो इसी क्रम में भाजपा पार्षद पति व पूर्व पालिका उपाध्यक्ष पुरुषोत्तम सैनी ने भी नागरिकों के साथ एसडीएम को ज्ञापन सौंप पालिका की करोड़ों रूपयों की रिक्त पट्टी भूमि को खूद बुर्द करने का आरोप लगा उच्च स्तरिय जांच की मांग की है।

रूद्रचण्डी महायज्ञ में उमड़े श्रद्धालु, हवन कुण्ड में आहुतियां दी

निवाड़, (निसं)। ग्राम पंचायत जोधपुरिया के जगतपुरा गांव में अद्वैत आश्रम हरभांवाता के संत बालकानन्द गिरी महाराज व जगतपुरा आश्रम के संत व यज्ञ समिति के अध्यक्ष संत शिवपालनन्द गिरी महाराज के सानिध्य आयोजित नव दिवसीय एकादशीय 11 कुण्डलम्क श्री रूद्रचण्डी महायज्ञ में कई धार्मिक अनुष्ठानों का आयोजन किया गया। जिसमें श्रद्धालुओं का सैलाब उमड़ पड़ा।

नव दिवसीय एकादशी रूद्रचण्डी महायज्ञ में यज्ञाचार्य पूं. पूरणल शार्ली, ब्रह्मा रमेश शास्त्री सहित कई विद्वान पंडितों द्वारा विधिवत पूजा-अर्चना करके मंत्रोच्चारण के साथ हवन कुण्ड में आहुतियां दी। मंगलवार को महायज्ञ में नव देवता पूजन, मण्डप पूजन, ब्राह्मण वरण सहित अनेक धार्मिक अनुष्ठानों का आयोजन किया गया। श्रद्धालु मनफूल गुर्जर ने बताया कि महायज्ञ को लेकर प्रतिदिन महा भण्डारे का आयोजन किया जा रहा है। उन्होंने बताया कि मंगलवार भामाशाह हंसराज गुर्जर निवासी अरनिया केदार द्वारा महा भण्डारे के आयोजन किया



एकादशी रूद्रचण्डी महायज्ञ में श्रद्धालुओं ने पूजा अर्चना की।

गया। जिसमें सैकड़ों श्रद्धालु पंगत प्रसादी कर रहे हैं। उन्होंने बताया कि भण्डारे में गांव बनस्थली, सैदरिया, हरभांवाता के युवाओं ने उत्साह पूर्वक जीमण कार्य की संपूर्ण व्यवस्थाएं संभाल रखी हैं। समिति के महामंत्री नटरसिंह ने बताया कि 15 जून को महायज्ञ की पूर्णाहुति होगी एवं विशाल

महाभण्डारे का आयोजन किया जाएगा। जिसमें हजारों श्रद्धालु भाग लेंगे।

इस अवसर पर रामलाल तंवर लोदेडा, छितर अवाना, रंगलाल गुर्जर, सुरेंद्र कसाणा, हरिनारायण गुर्जर, नारायण गुर्जर, रामदेव गुर्जर, हनुमान गोगयास, धर्मसिंह चाकसु, रामेश्वर जगपुरा, रामदेव गुर्जर, रामजीलाल

गुर्जर, रंगलाल गुर्जर, बड़ी डाक्टर, श्योदयाल हरभांवाता, कजोड जगतपुरा, छीतर अवाना, किशोर धाबाई, नारायण गुर्जर जगतपुरा, हीरालाल गुर्जर, जयनारायण चाड केशुनिया एवं रामफूल डोई बनस्थली सहित समिति के सदस्य, कार्यकर्ता एवं कई श्रद्धालु यज्ञ की तैयारियों में जुटे हैं।

महाजन घेराव में पहुंचे भाजपा कार्यकर्ता

कोटपुतली, (निसं)। कांग्रेस सरकार के भ्रष्टाचार, पेपरलोक व कुशासन के विरुद्ध भाजपा की ओर से जयपुर में आयोजित महा जन घेराव में भाजपा नेता मुकेश गौयल के नेतृत्व में हजारों कार्यकर्ताओं ने पहुंच कर प्रदर्शन में भाग लिया। कार्यकर्ता प्रातः 7 बजे 100 से अधिक वाहनों में बैठकर जयपुर पहुंचे। इस दौरान जिला महामंत्री एड. सुरेंद्र चौधरी, भाजपुमो प्रदेश मंत्री विनोद सिंह तंवर, जिला मंत्री सुभाष चन्द शर्मा, मण्डल अध्यक्ष सुभाष घोषड, कैलाश चन्द स्वामी, एड. रमेश रावत, अशोक सुरेलिया, अशोक रावत, बगुला प्रसाद स्वामी, जिला पार्षद भीमराम गुर्जर, अमीरचन्द धांका, मुखिया पायला, दिलीप यादव, विजय आर्य, कमलेश प्रजापत, राजेश

100 से अधिक वाहनों में बैठकर जयपुर पहुंचे

सरधान, सुनील यादव, सुरेश चन्द शर्मा, महेंद्र मीणा, रविन्द्र मीणा, रोहिताश कसाना, राजेंद्र शर्मा, कैलाश पहलवान, मदन सिंह, मुकेश सैनी, विकास जांगत, शोशराम हवलदार, सचिन शर्मा, ओमप्रकाश आर्य, धोलाराम हांसीवाल, विक्रम फाईनेंसर, ईश्वर स्वामी, राजेश फतेहपुरिया, दुलीचन्द मान, सुमित यादव, धर्मेंद्र यादव, महेंद्र सैन, बन्शीधर यादव, योगेश वर्मा, रामस्वरूप ठेकेदार, श्रीचन्द मास्टर, सेडुराम मीणा, सुबेसिंह जाट, लालाराम मीणा, रोहिताश जाट, सेडुराम योगी, सुल्तान सिंह, मूलचन्द

सुबेदार, रवि प्रकाश भारद्वाज, उदयभान सिंह, सुरेंद्र सिंह तंवर, दातार सिंह शेखावत, ओमप्रकाश सिंह, भवानी सिंह, जगदीश डोई, पवन शर्मा, भगवती प्रसाद मीणा, खैरती लाल गुर्जर, कृष्ण शर्मा, नितिन सिंह शेखावत, बिरजू सिंह, दिनेश गुर्जर, हंसराज गुर्जर, मुकेश स्वामी, त्रिलोक आर्य, चौधमल स्वामी, रामकुंवार जांघड, रघुवीर स्वामी, ख्यालीराम स्वामी, बाबूलाल स्वामी, राजकुमार यादव, परसिंह सिंह, सुभाष आर्य, हिम्मत सिंह, कृष्ण बजरंग सिंह, भग्याराम मीणा, ओंकार सिंह, रामकरण सिंह, कृष्ण सिंह, लाल सिंह जालाटा, दाताराम मुकदम, प्रकाश यादव समेत बड़ी संख्या में भाजपा कार्यकर्ताओं ने प्रदर्शन में भाग लिया।

अवैध कनेक्शनों पर कार्रवाई

मालपुरा, (निसं)। जलदाय विभाग द्वारा अवैध नल कनेक्शन ले मुफ्त का पानी पीने वालों पर कार्यवाही को लेकर चलाये गये अभियान के अन्तर्गत मंगलवार को ताबडतोड कार्यवाही कर दर्जनों अवैध कनेक्शन काटे गये। जेईएन हंसा चौधरी ने बताया कि जानकीपुरा से कलमण्डा के लिए बिछाई गई मुख्य पेयजल लाइन से कलमण्डा के पास माताजी पॉल फैक्ट्री संचालक द्वारा अवैध नल कनेक्शन कर राईडिंग लाईन से पानी दोहन किया जाना सामने आने पर कनेक्शन विच्छेद कर रिपोर्ट उच्चाधिकारियों को दी गई। तो चावण्डिया से हरनोदा तक बिछाई गई मुख्य पाइप लाईन से किये गये अवैध कनेक्शनों को चिन्हित कर हाथो हाथ अवैध नल कनेक्शन काटे गये।

प्रकोष्ठ प्रभारी अधिकारियों की बैठक

दौसा, (निसं)। जिला निर्वाचन अधिकारी कमर चौधरी ने कहा कि जिले में आगामी विधान सभा चुनाव स्वतंत्र, निष्पक्ष एवं शांतिपूर्ण तरीके से कराने के लिये गठित प्रकोष्ठों के प्रभारी अधिकारी सक्रिय रहकर कार्य करें तथा प्रकोष्ठ गठित कर सौंपे गये कार्यों को समय पर पूर्ण करवाना सुनिश्चित करें। सोमवार को कलेक्ट्रेट सभा भवन में आयोजित विधान सभा चुनाव के लिये गठित प्रकोष्ठ प्रभारी अधिकारियों की बैठक को संबोधित करते हुये जिला निर्वाचन अधिकारी ने यह बात कही।

समय पर कार्य पूर्ण करवाने के लिये सक्रिय रहकर कार्य करें। उन्होंने कहा कि आगामी विधानसभा चुनाव की पूर्व

तैयारियों हेतु की जाने वाली विभिन्न गतिविधियों की प्रभावी निगरानी के लिए जिला स्तर पर नियुक्त नोडल अधिकारी व सहायक प्रभारी अधिकारी चुनाव आयोग के निर्देशानुसार तय कार्यक्रम के अनुसार समय पर पूर्ण करवाने के लिये आपसी समन्वय से कार्य करें। उन्होंने संबोधित नोडल अधिकारियों को इलेक्टोरल रोय में जेंडर गैप पर विशेष ध्यान देने तथा सभी मतदान केंद्रों में न्यूनतम आधारभूत सुविधाओं का निरीक्षण कर सात दिवस में पालना रिपोर्ट भिजवाने के निर्देश दिए। अतिरिक्त जिला निर्वाचन अधिकारी सुरेश कुमार ने गठित प्रकोष्ठों के बारे में जानकारी देते हुये अधिकारियों को सौंपे गये।

पानी की समस्या को लेकर ग्रामीणों ने धरना दिया

अधिकारियों पर लापरवाही का आरोप लगाया

चौमू/कालाडेर, (निसं)। जलदाय विभाग के सहायक अभियंता अभय चौहान के द्वारा सरकार के नियमों को ताक में रखते हुए कस्बे में पर्याप्त पानी की व्यवस्था नहीं होने के बाद भी कस्बे के कुछ वार्डों में 6 इंच की पाइप लाइन डालने का कार्य ग्राम पंचायत की विचार अनुमति एनओसी के सीसी सड़क को उखाड़कर कार्य किया गया जिससे कस्बे की पेयजल आपूर्ति के साथ ही कस्बे के वार्डों की सड़कें भी पूरी तरह से खराब हो गईं। साथ ही पूरे कस्बे में पिछले दस रोज से पानी के लिए ग्रामीणों को भारी परेशानियों का सामना करना पड़ रहा है।

मंगलवार को कालाडेर में पानी वितरण व्यवस्था को लेकर ग्रामीणों का सन्न का बांध टूट गया। कस्बे की महिला व पुरुषों ने प्रातः पानी की समस्या को लेकर ढोल नगाड़े के साथ मुख्य बाजार से जुलूस निकालते हुए सरपंच के घर के सामने से विरोध प्रदर्शन करते हुए ग्राम पंचायत भवन पर इन्क्रेड होकर विरोध प्रदर्शन किया। कस्बेवासियों ने पंचायत भवन के सामने धरना देकर बैठ गया साथ ही पंचायत भवन का ताला भी कर्मचारियों को नहीं खोलने दिया और अधिकारियों को बुलाने की मांग करने लगे। मौके पर स्थानीय पुलिस भी उपस्थित रही। जलदाय विभाग के कर्मचारियों



कालाडेर में ग्रामीणों ने बाजार से जुलूस निकाल कर ग्राम पंचायत भवन पर विरोध प्रदर्शन किया।

ने उच्च अधिकारियों को सूचना दी जिसके बाद जलदाय विभाग की कनिष्ठ अभियंता ज्योति सैनी मौके पर पहुंची और ग्रामीणों की पानी संबंधित समस्या सुनी एवं मौके पर उपस्थित कर्मचारियों को कालाडेर में हो रही जल वितरण की अनियमित अव्यवस्था को जल्द दुरुस्त करने के लिए कहा और ग्रामीणों को विश्वास दिलाया कि 1 सप्ताह में पानी व्यवस्था कस्बे में समान रूप से कर दी जाएगी। इस बीच ग्रामीणों ने थाना अधिकारी

के नाम ज्ञापन भी दिया और जलदाय विभाग के प्रति आक्रोश व्यक्त किया। ग्रामीणों ने कनिष्ठ अभियंता ज्योति सैनी को 17 जून तक पानी व्यवस्था को दुरुस्त करने के लिए कहा। जानकारी के अनुसार यदि पानी व्यवस्था दुरुस्त नहीं होती है तो 18 जून को कालाडेर में होने वाली सैमिनार में जिला कलेक्टर एवं पुलिस अधीक्षक की आने की संभावना है। पानी की समस्या को लेकर कुछ ग्रामीणों के द्वारा जिला कलेक्टर को काले झंडे दिखाने

की बात सामने आई है। ग्रामीणों ने पानी की समस्या का समाधान नहीं हुआ तो आने वाले कुछ दिनों में उग्र विरोध प्रदर्शन करेंगे ऐसी ग्रामीणों ने चेतावनी भी अधिकारियों को दी है। साथ ही कनिष्ठ अभियंता ज्योति सैनी ने गांव में घूम कर जगह-जगह मौके निरीक्षण किया एवं कर्मचारी को नूट्टी पायप लाइन दुरुस्त करने के निर्देश दिए। ग्रामीणों ने कनिष्ठ अभियंता ज्योति सैनी के आश्वासन एवं विश्वास के बाद धरना समाप्त किया।

तहसील ब्राह्मण महासभा की बैठक

पावटा, (निसं)। पावटा तहसील ब्राह्मण महासभा की बैठक का आयोजन ग्रीन पार्क होटल में किया गया। अध्यक्षता पावटा तहसील ब्राह्मण महासभा अध्यक्ष राजेश शर्मा ने की। बैठक के दौरान पावटा तहसील ब्राह्मण महासभा अध्यक्ष राजेश शर्मा ने पावटा तहसील ब्राह्मण महासभा इकाई अध्यक्ष मांजुकोट नाथूलाल शर्मा, ग्राम लालाना इकाई अध्यक्ष श्यामसुंदर वशिष्ठ, कल्याणपुरा इकाई अध्यक्ष बजरंग लाल शर्मा, पावटा तहसील ब्राह्मण महासभा उपाध्यक्ष पद पर बलराम शर्मा, योगेश शर्मा मांजुकोट, सुरेश शर्मा बजरंगपुरा, मुकेश गंगावत को नियुक्त पत्र सौंपते हुए पदाधिकारियों को उनके पद की जिम्मेदारी सौंपी। महासभा के प्रदेश अध्यक्ष ने सुरेश कुमार पांडेय को अखिल भारतीय ब्राह्मण महासभा का जिला अध्यक्ष मनोनीत किया, जबकि नगर में इस दायित्व का निर्वहन करने के लिए अमित मिश्रा सोमू को चुना गया।

इस मौके पर तहसील ब्राह्मण महासभा पावटा अध्यक्ष राजेश कुमार शर्मा, नगर ब्राह्मण महासभा अध्यक्ष सुरेश कुमार शर्मा, सुरेश कुमार शर्मा, शिक्षक दुर्गादत्त भारद्वाज, सुरेश शर्मा बजरंगपुरा, धीरज वशिष्ठ, जितेंद्र शर्मा, प्रमोद शर्मा, अनिल कुमार शर्मा, योगेश शर्मा मांजुकोट, नाथूलाल शर्मा, नगर ब्राह्मण महासभा उपाध्यक्ष चंद्रप्रकाश गौड, मुकेश गंगावत, बलराम शर्मा, महेंद्र शर्मा सहित बड़ी संख्या में विद्य बंधु मौजूद रहे।

अम्बर चरखे पर निःशुल्क प्रशिक्षण शुरू



मालपुरा में खादी कार्यालय पर बुनकर महिलाओं के लिए निःशुल्क प्रशिक्षण शुरु हुआ।

मालपुरा, (निसं)। मुख्यमंत्री की बजट घोषणा वर्ष 2021-22 की पालना में राजस्थान खादी ग्रामोद्योग बोर्ड के सौजन्य से खादी ग्रामोद्योग समिति मालपुरा में नवीन बेरोजगार बुनकर महिलाओं के लिए अम्बर चरखे पर सूत व धागा कटाई को लेकर निःशुल्क प्रशिक्षण का शुभारम्भ हुआ। अजमेर संभाग राजस्थान खादी बोर्ड वाणिज्य केन्द्र अधिकारी राजेश शर्मा, खादी ग्रामोद्योग जिला समिति

मंत्री नन्दकिशोर शर्मा, मालपुरा खादी समिति अध्यक्ष रामबाबु व्यास, मंत्री रामरतन शर्मा ने गांधीजी के चित्र के समक्ष द्वीप प्रशस्तित कर सूत की माला पहना शिविर का शुभारम्भ किया। मंत्री रामरतन शर्मा ने बताया कि बेरोजगार बुनकर महिलाओं को घर बैठे रोजगार उपलब्ध करवाने व आमदनी बढ़ाने के उद्देश्य के साथ-साथ महिलाओं को आत्मनिर्भर बनाने के लक्ष्य को लेकर मुख्यमंत्री की बजट

घोषणा की पालना में खादी बोर्ड द्वारा शुरू किया गया प्रशिक्षण तीस दिन तक आयोजित होगा। जिसमें दक्ष प्रशिक्षक श्यामलाल द्वारा प्रशिक्षण दिया जायेगा साथ ही प्रशिक्षण ले रही महिलाओं को तीन सौ रूपये प्रतिदिन का मान्यदेन देने के साथ साथ शिविर समाप्ती पश्चात अम्बर चरखा वितरण किये जाने की योजना है। इस दौरान समिति के ज्ञानप्रकाश दाधिव, जगमोहन शर्मा, रामवतार शर्मा, आदि मौजूद रहे।